

पुलिस ग्राउंड में पीएचई मंत्री संपतिया उड़के ने फहराया राष्ट्र ध्वज, ली परेड की सलामी

जिले में हर्षोल्लास से मनाया गया गणतंत्र दिवस

हरिभूमि जबलपुर।

सोमवार को राष्ट्र का 77 वाँ गणतंत्र दिवस जिले भर में हर्षोल्लास से मनाया गया। गणतंत्र दिवस का जिले का मुख्य समारोह यहां पुलिस लाइन परेड ग्राउंड में आयोजित किया गया, जहां मुख्य अतिथि लोक स्वास्थ्य यांत्रिकी मंत्री श्रीमती संपतिया उड़के ने राष्ट्रीय ध्वज तिरंगा फहराया और परेड की सलामी ली। गणतंत्र दिवस के जिले के मुख्य समारोह में राष्ट्र ध्वज तिरंगा फहराने के बाद लोक स्वास्थ्य यांत्रिकी मंत्री श्रीमती संपतिया उड़के ने कलेक्टर राघवेंद्र सिंह एवं पुलिस अधीक्षक संपत उपाध्याय के साथ परेड का निरीक्षण किया। इस मौके पर उन्होंने मुख्यमंत्री डॉ. मोहन यादव का प्रदेश की जनता के नाम गणतंत्र दिवस के संदेश का वाचन किया। सशस्त्र बलों ने हर्षफायर किये तथा छठवीं बटालियन के बैड दल द्वारा राष्ट्रगान की धुन बजाई गई। लोक स्वास्थ्य यांत्रिकी मंत्री श्रीमती उड़के ने तिरंगे के तीन रंगों के गुब्बारे मुक्त आकाश में छोड़े। समारोह में परेड द्वारा शानदार मार्चपास्ट प्रस्तुत किया गया। मार्चपास्ट में आईटीबीपी, एसटीएफ छठवीं वाहिनी, क्यूआरएफ छठवीं वाहिनी, होमगार्ड, जिला पुलिस बल पुरुष, नेशनल कैडेट कोर की नेवल यूनिट, नेशनल कैडेट कोर की सीनियर तथा जूनियर डिवीजन की बालक एवं बालिका, स्काउट एवं गाइड तथा शौर्य दल की प्लाटून शामिल थीं। परेड का नेतृत्व भारतीय पुलिस सेवा के प्रशिक्षु अधिकारी शुभम सिंह ठाकुर ने किया। परेड के उप कमांडर सुबदार अमित शिववंशी थे। मुख्य अतिथि लोक स्वास्थ्य यांत्रिकी मंत्री श्रीमती उड़के ने परेड की सलामी ली तथा मार्चपास्ट के बाद प्लाटून कमाण्डरों से परिचय प्राप्त किया। उन्होंने स्वतंत्रता संग्राम सेनानियों के परिजनों एवं लोकतंत्र सेनानियों का शौल एवं श्रीफल भेंट कर सम्मान भी किया।



प्रस्तुत किए आकर्षक सांस्कृतिक कार्यक्रम

गणतंत्र दिवस की 76वीं वर्षगांठ पर आयोजित जिले के मुख्य समारोह में शालेय छात्र-छात्राओं ने आकर्षक सांस्कृतिक कार्यक्रम प्रस्तुत किए। भारत की विविध सांस्कृतिक विशेषताओं से परिचय कराते हुए इन बच्चों को रंगारंग प्रस्तुतियों ने सभी को मंत्र मुग्ध कर दिया।

कृषि विभाग की झांकी को प्रथम पुरस्कार

मुख्य समारोह में राज्य शासन के तेरह शासकीय विभागों जिला व्यापार एवं उद्योग केन्द्र और जनजातीय कार्य विभाग, कृषि विभाग, नेताजी सुभाष चन्द्र बोस केन्द्रीय जेल, नगर निगम, लोक स्वास्थ्य यांत्रिकी विभाग, स्वास्थ्य विभाग, मध्यप्रदेश पूर्व क्षेत्र विद्युत वितरण कंपनी लिमिटेड, महिला एवं बाल विकास विभाग, यातायात पुलिस, जिला पंचायत, शिक्षा विभाग, सामाजिक न्याय विभाग तथा जिला विधिक सेवा प्राधिकरण द्वारा शासन की योजनाओं, कार्यक्रमों एवं सामाजिक सरोकार से जुड़े विषयों पर

केन्द्रित आकर्षक झांकियां निकाली गईं। झांकियों में "जैविक हाट की है आहट की थीम पर आधारित कृषि विभाग की झांकी को पहला पुरस्कार प्राप्त हुआ। जबकि यातायात विभाग की यातायात नियमों के प्रति जागरूकता पैदा करने पर केन्द्रित झांकी तथा सजा मुगत रहे माता-पिता के साथ मजबूरन जेल के अंदर रहने वाले बच्चों की स्थिति और दशा को प्रदर्शित करती केन्द्रीय जेल की झांकी "गुड़िया" को संयुक्त रूप से दूसरा पुरस्कार प्राप्त हुआ। झांकियों के लिए तीसरा पुरस्कार शिक्षा विभाग की आधार से आकाश तक" तथा नगर निगम की "वेस्ट टू एनर्जी प्लांट" की झांकी को संयुक्त रूप से दिया गया।

मार्च पास्ट में आईटीबीपी की प्लाटून अग्रव

मुख्य अतिथि लोक स्वास्थ्य यांत्रिकी मंत्री श्रीमती संपतिया उड़के द्वारा समारोह में प्रस्तुत आकर्षक मार्च पास्ट के लिए सशस्त्र प्लाटूनों में आईटीबीपी की प्लाटून को पहला, एसटीएफ छठवीं वाहिनी की प्लाटून को दूसरा तथा जिला पुलिस बल (पुरुष) की प्लाटून को तीसरा पुरस्कार प्राप्त हुआ। इसी प्रकार बिना शस्त्र प्लाटूनों में एनसीसी गलर्स सैनियर विंग की प्लाटून को पहला,



जबलपुर। गणतंत्र दिवस के उपलक्ष्य पर युवा एकता संघ द्वारा राष्ट्रीय ध्वज तिरंगा फहराया कर कार्यक्रम आयोजित किया गया। इस कार्यक्रम में युएस के अध्यक्ष डॉ. दीनदयाल बड़गैया, अधिवक्ता विनोद डांगे, बिंदा प्रसाद बड़गैया, रामेश्वर गौतेल, गुरुद्वारा, टेकचंद अधिकारी, शेखर अज्जा, गणेश प्रसाद, सुनील मलिक आदि उपस्थित रहे।

ये रहे उपस्थित

गणतंत्र दिवस के जिले के मुख्य समारोह में महापौर जगत बहादुर सिंह अन्वू, जिला पंचायत अध्यक्ष श्रीमती आशा मुकेश गोटिया, नगर निगम अध्यक्ष रिकुंज किज, संभागायुक्त धनंजय सिंह, पुलिस महानिरीक्षक प्रमोद वर्मा, पुलिस उप महानिरीक्षक अतुल सिंह, कलेक्टर राघवेंद्र सिंह, एसपी संपत उपाध्याय, नगर निगम आयुक्त रामप्रकाश अहिंदवार, जिला पंचायत के सीईओ अभिषेक गहलोत, अपर कलेक्टर नाथूराम गौड़, गणमान्य नागरिक एवं बड़ी संख्या में स्कूल बच्चे मौजूद थे।

पश्चिम मध्य रेलवे में सुरक्षा, समयपालन और विकास कार्यों की हुई समीक्षा बैठक

जबलपुर। पश्चिम मध्य रेलवे की महाप्रबंधक श्रीमती शोभना बंदोपाध्याय की अध्यक्षता में रेलवे परिचालन की सुरक्षा, समयपालन और विकास कार्यों की समीक्षा बैठक आयोजित की गई। बैठक में अपर महाप्रबंधक



प्रमोद कुमार खत्री, प्रमुख मुख्य संरक्षा अधिकारी प्रवीन खोराना, वरिष्ठ उप महाप्रबंधक नीरज कुमार सहित मुख्यालय के विभाग प्रमुख और मंडल रेल प्रबंधक जबलपुर, भोपाल और कोटा शामिल हुए। बैठक में SPAD घटनाओं की रोकथाम, ट्रेनों की समयपालन, एसेट फेवरीय में कमी, भीड़ प्रबंधन, अमृत भारत स्टेशन योजना और दिव्यांगजन सुविधाओं पर विस्तृत चर्चा की गई। महाप्रबंधक ने निर्देश दिए कि सभी मंडलों में निवारक अनुरक्षण, स्टाफ प्रशिक्षण, प्लेटफॉर्म सुधार, रैमप, लिफ्ट और दिव्यांग अनुकूल शौचालय जैसी सुविधाओं को प्राथमिकता के आधार पर विकसित किया जाए। इसके अतिरिक्त, स्वीकृत विकास एवं संरक्षा कार्यों की समयबद्ध निगरानी और मंडलों के बीच समन्वय बैठकों के आयोजन पर जोर दिया गया। महाप्रबंधक ने रेलवे अधिकारियों को "सुरक्षा एवं सुरक्षा प्रथम, समयपालन सर्वोपरि" नीति के पालन और यात्रियों को सुरक्षित एवं समयबद्ध सेवाएं प्रदान करने का निर्देश दिया।



आर्थराइटिस जागरूकता के लिए होगा 1 फरवरी को वॉकथॉन 6.0

जबलपुर। बोन एंड जॉइंट वेल्नेस क्लिनिक द्वारा आगामी रविवार, 1 फरवरी 2026 को सुबह 7:30 बजे से वॉकथॉन 6.0 का आयोजन किया जाएगा। यह पहल आर्थराइटिस से जुड़ चुके और जॉइंट रिप्लेसमेंट सर्जरी के बाद दर्द मुक्त जीवन जी रहे मरीजों को मोटिवेशन और प्रोत्साहन देने के उद्देश्य से की जा रही है। क्लिनिक से शुरू होकर गोल बाजार का राउंड लगाने के बाद रेली क्लिनिक में ही समाप्त होगी। इस कार्यक्रम में लगभग 500 पोस्ट-जॉइंट रिप्लेसमेंट मरीजों के शामिल होने की उम्मीद है। आयोजकों का संदेश है कि किसी को भी इस बीमारी से डरने की आवश्यकता नहीं है और दर्द मुक्त जीवन जिया जा सकता है। इस पहल की शुरुआत डॉ. अमित जय कुमार जैन (कोटवाले) ने की थी, जो अब तक 23,000 से अधिक सफल जॉइंट रिप्लेसमेंट सर्जरी कर चुके हैं। कार्यक्रम में डॉ. जैन के साथ डॉ. चांदनी, डॉ. प्रिंस शर्मा, डॉ. धरिंदर सिंह पटेल, अकिता पांडे और फिजियोथैरेपी स्टाफ मौजूद रहेंगे।

विराट हिन्दू सम्मेलन: महाराजपुर बस्ती में दिखा सनातन एकता का प्रदर्शन

जबलपुर। कृषि नगर भाग के महाराजपुर बस्ती में विराट हिन्दू सम्मेलन का भव्य आयोजन किया गया। इस कार्यक्रम में क्षेत्र के सनातन परिवारों सहित सभी समाज वर्गों के लोगों ने एकत्र होकर हिन्दू एकता, समरसता और सांस्कृतिक मूल्यों का सशक्त संदेश दिया। सम्मेलन के अंतर्गत पंच परिवर्तन कार्यक्रमों के तहत गौ पूजन, हनुमान चालीसा पाठ, देशभक्ति नृत्य, भूमिपूजन एवं कन्या पूजन संपन्न हुआ। साथ ही मेधावी छात्रों एवं विश्वस्तर पर भारत का नाम रोशन करने वाले खिलाड़ियों को सम्मानित किया गया। कार्यक्रम के समापन पर भारत माता की आरती एवं भंडारा प्रसाद वितरण किया गया। इस शुभ अवसर पर मुख्य अतिथि एवं वक्ता सह भाग कार्यवाह श्रीमान गोविंद सोनी जी तथा परम गुरु कृष्णधाम ब्रह्म नाथ जी ने अपने ओजस्वी उद्बोधन से उपस्थित जनसमूह को मार्गदर्शन प्रदान किया। कार्यक्रम में विशेष सान्निध्य कृषि नगर भाग संचालक अनिल गुप्ता, प्रदीप गुप्ता, विनायक,



राजू सेन का प्राप्त हुआ। कार्यक्रम के संयोजक दिनेश पटेल, भगवान सिंह ठाकुर, अजय मिश्र, संतोष भार्गव सहित सह प्रभारी भाजपा पूर्व मंडल कुणाल सिंह पटेल, जगदीश कोरी, संतोष दुबे, राजेंद्र सिंह ठाकुर, अनिल सिंह, अंचल, एडवोकेट चिंटू पटेल, पवन पटेल, बिरसा, लक्ष्मण पाठक, मोहित, मनीष एवं सभी प्रमुख स्वयंसेवक बंधुओं का विशेष सहयोग रहा। सभी कार्यकर्ताओं एवं क्षेत्रवासियों के सामूहिक प्रयास से यह हिन्दू सम्मेलन सफलतापूर्वक संपन्न हुआ और समाज में सांस्कृतिक चेतना एवं राष्ट्रभक्ति की भावना को सुदृढ़ किया।

प्रदेश के सुविख्यात नृत्य कलाकार देंगे प्रस्तुतियां भारतीय शास्त्रीय नृत्य शैलियों पर एकाग्र घुंघरू समारोह 28 एवं 29 जनवरी को

जबलपुर। मध्यप्रदेश शासन, संस्कृति विभाग, उस्ताद अलाउद्दीन खॉं संगीत एवं कला अकादमी द्वारा जिला प्रशासन - जबलपुर के सहयोग से भारतीय शास्त्रीय नृत्य शैलियों पर एकाग्र प्रतिष्ठापूर्ण घुंघरू समारोह का आयोजन 28 एवं 29 जनवरी, 2026 को महाकौशल शहीद स्मारक, जबलपुर में किया जा रहा है। प्रतिदिन सायं 7 बजे से आयोजित होने वाले इस समारोह में मध्यप्रदेश के सुविख्यात भारतीय शास्त्रीय नृत्य कलाकार अपनी नृत्य प्रस्तुतियां देंगे। उस्ताद अलाउद्दीन खॉं संगीत एवं कला अकादमी के निदेशक प्रकाश सिंह ठाकुर ने बताया कि भारतीय शास्त्रीय नृत्यों पर केन्द्रित यह समारोह नृत्य साधना, परम्परा और सृजनतात्मक अभिव्यक्ति का सजीव उत्सव होगा। इसमें कथक एवं भरतनाट्यम नृत्य शैलियों की मनोहारी प्रस्तुतियों के माध्यम से दर्शकों को भारतीय सांस्कृतिक विरासत की समृद्ध परम्परा से अवगत होने का अवसर मिलेगा। समारोह का उद्देश्य शास्त्रीय नृत्य कला के संरक्षण, संवर्धन एवं प्रचार-प्रसार के साथ-साथ युवा पीढ़ी को इस विधा से जोड़ना भी है। कला प्रेमियों के लिए यह



आयोजन एक अविस्मरणीय अनुभव सिद्ध होगा, जिसमें संगीत, लय और भाव का अनुभव संगम देखने को मिलेगा। उन्होंने बताया कि दो दिवसीय इस प्रतिष्ठापूर्ण आयोजन में प्रथम दिवस 28 जनवरी, 2026 को सुश्री साक्षी शर्मा एवं साथी, ग्वालियर का कथक समूह नृत्य होगा। तत्पश्चात सुश्री नीरजा सक्सेना एवं साथी, भोपाल क भरतनाट्यम समूह नृत्य होगा। द्वितीय दिवस की अंतिम प्रस्तुति सुश्री वी. अनुराधा सिंह एवं साथी, भोपाल द्वारा कथक समूह नृत्य की प्रस्तुति होगी। घुंघरू समारोह के द्वितीय दिवस 29 जनवरी, 2026 को प्रथम प्रस्तुति सुश्री भैरवी विश्वरूप एवं साथी जबलपुर द्वारा कथक समूह नृत्य की प्रस्तुति दी जायेगी। तत्पश्चात सुश्री अरुणा नायक एवं साथी, जबलपुर द्वारा भरतनाट्यम समूह नृत्य की प्रस्तुति दी जायेगी। द्वितीय दिवस की अंतिम प्रस्तुति नृत्याराधना नू मंदिर संस्थान, उज्जैन द्वारा कथक समूह नृत्य की प्रस्तुति होगी।

कनिष्ठ अधिकारी को सीएमएचओ बनाने का आदेश अनुचित पाते हुए किया निरस्त

वरिष्ठ स्वास्थ्य अधिकारी को सीएमएचओ का प्रभार दें : हाई कोर्ट

जबलपुर। मप्र हाईकोर्ट ने अपने एक आदेश में साफ सरकार के 2021 के परिपत्र के अनुसार वरिष्ठ स्वास्थ्य अधिकारी को मुख्य चिकित्सा एवं स्वास्थ्य अधिकारी, सीएमएचओ का प्रभार दें। जस्टिस विशाल धगत की सिंगल बेंच ने कनिष्ठ अधिकारी डा. गगन गोल्हे को सीएमएचओ बनाने का आदेश अनुचित पाते हुए निरस्त कर दिया। कोर्ट ने कहा कि चूँकि याचिकाकर्ता वरिष्ठ है, इसलिए फ्रेश आदेश जारी कर उसे प्रभार दें। याचिकाकर्ता छिंदवाड़ा निवासी डा. नरेश गोन्नाडे की ओर से दलील दी गई कि सरकार ने 24 फरवरी, 2021 को एक परिपत्र जारी कर यह व्यवस्था दी थी कि सीएमएचओ का प्रभार वरिष्ठ विशेषज्ञ जिला स्वास्थ्य अधिकारी को दिया जाएगा। वरिष्ठता की गणना चिकित्सा अधिकारी के पद पर पहली नियुक्ति की तिथि से की जाएगी। याचिकाकर्ता सबसे वरिष्ठ डीएचओ थे, इसलिए उन्हें छिंदवाड़ा के सीएमएचओ का प्रभार दिया गया था। बाद में सरकार ने नया आदेश जारी कर भोपाल के डा. गगन को उक्त प्रभार दे दिया। यह दलील भी दी गई कि विशेषज्ञों की सेवाएं अस्पतालों, क्लीनिकों, आपरेशन थिएटरों में उपचार के उद्देश्य से उपयोग की जाएगी। केवल 25 प्रतिशत चिकित्सा विशेषज्ञों को ही सीएमएचओ के रूप में नियुक्त किया जाएगा।

छात्र संघ का प्रदर्शन, सवर्ण समाज का झण्डा आज यूजीसी के नए कानून पर बवाल

जबलपुर। विश्वविद्यालय अनुदान आयोग (यूजीसी) द्वारा बनाए गए काले कानून को लेकर विरोध शुरू हो गया। सवर्ण समाज सदस्यों पर उतर आए वहाँ छात्र संगठन भी इसका विरोध कर रहे हैं। सवर्ण द्वारा आज राष्ट्रपति के नाम एक झण्डा दोपहर 2 बजे घंटाघर में सौंपा जायेगा। सवर्ण समाज के पदाधिकारी यहां जुटेंगे। इस बीच मप्र छात्र संघ (एमपीएसयू) ने यूजीसी एक्ट के खिलाफ चुंगी नाका आईटीआई के पास प्रदर्शन किया और जनविरोधी कानून को वापस लेने की मांग की। एमपीएसयू के अध्यक्ष अभिषेक पांडे ने कहा है कि यूजीसी एक्ट के काले कानून का प्रतीकात्मक पुतला भी दहन किया गया। उन्होंने कहा कि यूजीसी के नए नियम छात्रों पर मानसिक व शैक्षणिक दबाव बढ़ायेगे। इस कानून से समाजता के अधिकार को भी ठेस लगी है। इस कानून से शैक्षणिक अधिकारों और मतिव्य पर संकट के बादल मंडरा रहे हैं। मांग की गई है कि नए नियमों को तत्काल वापस लिया जाए। क्योंकि यह नियम छात्रों की पढ़ाई, करियर और शैक्षणिक समाजता को सीधा सीधा प्रभावित करता है। प्रदर्शन में अभिषेक पांडे, कृष्णा तिवारी, आकाश खरे सहित सैकड़ों की तद्दम में छात्र मौजूद रहे।

वारदात : लड़की का मजाक उड़ाने की शंका में की युवक से मारपीट

जबलपुर। संजीवनीनगर थाना क्षेत्र में एक युवक के साथ जबरन उठाकर मारपीट करने का मामला सामने आया है। पुलिस ने पीडित को रिपोर्ट पर तीन आरोपियों के खिलाफ मामला दर्ज कर विवेचना शुरू कर दी है। संजीवनीनगर पुलिस से प्राप्त जानकारी के अनुसार मड़फेया निवासी 20 वर्षीय मोबाइल दुकान संचालक चंद्रकांत जैन गत दोपहर करीब 12:15 बजे वह अपने घर से मैन रेलवे स्टेशन जाने के लिए निकला था। दोपहर लगभग 12:30 बजे वह काल सोडा दुकान के सामने रौयल चौक मोड़, संजीवनीनगर पहुंचा, तभी यश प्रधान ने उसे आवाज देकर रोका और अपने साथी हर्ष विद्यकर्मा और राम भट्टे के साथ मिलकर चंद्रकांत के साथ मारपीट करने लगा। इसके बाद जबरन उसे यश प्रधान की बलुटे मोटरसाइकिल पर बैठाकर न्यू प्लाटिन साई कॉलोनी के पास बड़ी कस्टर्डेशन, धनवंतरीनगर ले जाया गया। पीडित के अनुसार जब उसने मारपीट का कारण पूछा तो आरोपियों ने कहा कि वह एक लड़की के बारे में बोलकर मजाक उड़ता है। चंद्रकांत ने इस आरोप से इनकार किया, जिसके बाद आरोपियों ने गाली-गलौज शुरू कर दी।

हर्षोल्लास से मनाया गया 77 वां गणतंत्र दिवस

स्टेडियम में विधायक बरकडे ने किया ध्वजारोहण



सिहोरा। नगर के साथ सभी ग्रामीण क्षेत्रों में 77 वां गणतंत्र दिवस समारोह हर्षोल्लास के साथ मनाया गया इस अवसर पर सभी शासकीय अशासकीय विद्यालयों एवं प्रतिष्ठानों में ध्वजारोहण के साथ शानदार रंगारंग सांस्कृतिक कार्यक्रम भी आयोजित किए गये।

ग्राम रक्षा समिति परेड में हुई शामिल

गणतंत्र दिवस समारोह का मुख्य आयोजन नगर पालिका जनपद पंचायत द्वारा संयुक्त रूप से अरुणाभ घोस स्टेडियम में जनपद अध्यक्ष श्रीमती रश्मि मनेन्द्र अग्निहोत्री के मुख्य आतिथ्य, संतोष बरकडे विधायक

की अध्यक्षता तथा नगरपालिका अध्यक्ष श्रीमती संध्या दिलीप दुबे के विशिष्ट आतिथ्य एवं नगर पालिका उपाध्यक्ष शारदा तिवारी, जनपद उपाध्यक्ष दिलीप पटेल की उपस्थिति में आयोजित किया गया। जहां विधायक बरकडे ने ध्वजारोहण करने के साथ मुख्यमंत्री के संदेश का वाचन किया तथा ग्राम रक्षा समिति सहित अन्य स्कूलों के एन सी सी कैडेटों की संयुक्त परेड में ध्वज सलामी दी तदपश्चात् देश की रक्षा में अपने प्राणों का उत्कर्ष करने वाले क्षेत्र के अमर शहीदों के परिजनों का सम्मान किया गया।

डेढ़ दर्जन सांस्कृतिक कार्यक्रम आयोजित

अरुणाभ घोस स्टेडियम में मारथोमा ग्राम ज्योति, सांदिपनि विद्यालय कैम्पस वन, जनता इंग्लिश मिडियम, तक्षशिला, शालोम स्कूल, शासकीय कन्या उच्चतर माध्यमिक, ग्राम रक्षा समिति, मिस्सा मिशन स्कूल, हिन्दी स्कूल, सीपी मोरियल, शिक्षा प्रचारक समिति जनता स्कूल, मिस्सा मिशन स्कूल, सरस्वती ज्ञान मंदिर, सांदिपनि विद्यालय कैम्पस टू, शा यशोदा बाई कन्या, ग्राम रक्षा समिति सहित अन्य विद्यालयों के छात्र छात्राओं द्वारा आकर्षक

सांस्कृतिक कार्यक्रम प्रस्तुत किए गये।

विधायक कार्यालय में भी हुआ ध्वजारोहण

अपने कार्यालय में ध्वजारोहण विधायक संतोष बरकडे ने किया। इस अवसर पर नगर पालिका अध्यक्ष संध्या दिलीप दुबे, पार्षद रीता शुक्ला, बेबी पाल, गौरादेवी विश्वकर्मा, लीला बर्मन, ज्योति चक्रवर्ती, जिला उपाध्यक्ष अनुपम सराफ, मंडल अध्यक्ष सतीश पटेल, अंकित तिवारी, सोनू मिश्रा, किशन जानवानी आदि उपस्थित थे।



16वां राष्ट्रीय मतदाता दिवस पर हुआ प्रेरक समारोह

जबलपुर। संस्कृति थिएटर, भंवरताल गार्डन में 16वां राष्ट्रीय मतदाता दिवस अत्यंत गरिमामय और उत्साहपूर्ण वातावरण में मनाया गया। कार्यक्रम का आयोजन निर्वाचन साक्षरता क्लब, जबलपुर के तत्वावधान में किया गया। मुख्य अतिथि डिप्टी सॉलिसिटर जनरल ऑफ इंडिया श्री सुवस्य मोहन गुरु ने मतदान को केवल अधिकार नहीं, बल्कि प्रत्येक नागरिक का संवैधानिक दायित्व बताते हुए लोकतंत्र की मजबूती में सक्रिय मतदाताओं की भूमिका पर जोर दिया। विशिष्ट अतिथि बी.डी. दीक्षित ने मताधिकार के कानूनी और नैतिक पहलुओं पर प्रकाश डाला। कार्यक्रम का संचालन आशुतोष तिवारी और उद्घोषिका सुश्री शुभि रिहारिया ने किया। मां सरस्वती वंदना, मतदाता शपथ, स्वरचित मतदाता गीत, चुनाव आधांतरित नुकड़ नाटक और सांस्कृतिक प्रस्तुतियों के माध्यम से लोकतांत्रिक जागरूकता बढ़ाई गई। इस अवसर पर वर्षभर में निर्वाचन जागरूकता में उत्कृष्ट कार्य करने वाले 150 व्यक्तियों, संस्थाओं और क्लबों को प्रशस्ति पत्र देकर सम्मानित किया गया। इसमें डॉ. अरुण शुक्ला, डॉ. राजीव चांडक, डॉ. शोभम जैन, डॉ. भरत सोलंकी, डॉ. नीलेश पांडे, अतीक खान सहित कई अन्य शामिल रहे।



मुस्लिम शाह बिरादरी ने गणतंत्र दिवस पर की परचम कुशाई और शहीदी दिवस पर अकीदत प्रकट की

जबलपुर। मुस्लिम शाह बिरादरी मध्यप्रदेश के तत्वावधान में गणतंत्र दिवस और स्वतंत्रता संग्राम सेनानी हजरत मजनु शह मलंग र अ के शहीदी दिवस पर विशेष कार्यक्रम आयोजित किया गया। कार्यक्रम की अध्यक्षता हजरत अल्लामा मौलाना अकबर अली मिरखाही साहब ने की। इस अवसर पर बिरादरी के वरिष्ठ सदस्य हाजी बिलाल शाह, बाबू शाह, हफिजखार अहमद मिर्जा, कासिम शाह, शब्बर शाह, बाबा मोह कलीम शाह, शकील शाह पेटेर, पूर्व प्रदेश अध्यक्ष अख्तर शाह, जिला अध्यक्ष हसन शाह, महिला विंग से हिना कौसर एडवोकेट सहित कई गणमान्य लोग उपस्थित रहे। कार्यक्रम में परचम कुशाई की गई और शहीदों को याद कर अकीदत व्यक्त की गई।

जनेकृविवि में मनाया गया 77वां गणतंत्र दिवस

जबलपुर। जवाहरलाल नेहरू कृषि विश्वविद्यालय (जनेकृविवि) जबलपुर में 27 जनवरी, 2026 को 77वां गणतंत्र दिवस "गणतंत्रता अमर रहे, गणतंत्र का सम्मान करें" के उद्घोष के साथ मनाया गया। समारोह के मुख्य अतिथि कुलपति डॉ. प्रमोद कुमार मिश्रा ने ध्वजारोहण कर राष्ट्रगान किया और सभी को शुभकामनाएं दीं। कुलपति डॉ. मिश्रा ने विश्वविद्यालय की उपलब्धियों पर प्रकाश डालते हुए कहा कि जनेकृविवि ने देश में सोयाबीन, प्रदेश में गेहूं और मध्यभारत में हरित क्रांति के सुजन में महत्वपूर्ण भूमिका निभाई है। विश्वविद्यालय ने किसानों की पैदावार और आय बढ़ाने में भी योगदान दिया है। समारोह में एनसीसी और एनएसएस के छात्र-



छात्राओं को उत्कृष्ट प्रदर्शन के लिए सम्मानित किया गया। कार्यक्रम का संचालन छात्रा दीवाली समृद्धि एवं अधिष्ठाता छात्र कल्याण डॉ. अमित शर्मा ने किया। इस अवसर पर विश्वविद्यालय के कुलसचिव, उपकुलसचिव, प्रमंडल सदस्य, संकाय अधिष्ठाता, वैज्ञानिक, कर्मचारी और छात्र-छात्राओं सहित

कृषि नगर के नागरिक उपस्थित रहे। साथ ही प्रशासनिक भवन, कृषि महाविद्यालय और कृषि अभियांत्रिकी महाविद्यालय में भी क्रमशः कुलसचिव डॉ. ए.के. जैन, अधिष्ठाता डॉ. जयंत भट्ट और प्रभारी अधिष्ठाता डॉ. एस.के. प्यासी द्वारा ध्वजारोहण कर सभी को शुभकामनाएं दी गईं।

जनसुनवाई में पार्षद और ब्लॉक अध्यक्ष ने उठाई दूषित पानी की समस्या

जबलपुर। नगर निगम की जनसुनवाई में संजय गांधी वार्ड के पार्षद मोहम्मद कलीम खान और ब्लॉक अध्यक्ष आजम अली खान दूषित पानी की बात लेकर पहुंचे। पार्षद कलीम खान ने आक्रोश व्यक्त करते हुए कहा कि उनके वार्ड में जलापूर्ति केवल एक बार होती है, जिससे आम लोग विशेषकर रमजान के पवित्र महीने के करीब परेशान हैं। जनसुनवाई में उन्होंने अधिकारियों से जलापूर्ति सुचारु करने और वार्ड में सेंटिक टैल लगाने की मांग की। मौके पर पार्षद महबूब, इरफान अली, शेख आरिफ, गुलशेर समेत कई लोग मौजूद रहे। अधिकारियों ने आश्वासन दिया कि समस्या का समाधान जल्द किया जाएगा।



ध्वजारोहण कार्यक्रम में बाबा साहेब की फोटो नहीं लगाए जाने पर रोष भेड़ाघाट।

सहजपुर क्षेत्र अंतर्गत ग्राम पंचायत गडर पिपरिया में 26 जनवरी गणतंत्र दिवस के अवसर पर आयोजित ध्वजारोहण कार्यक्रम के दौरान सविधान निर्माता डॉ. भीमराव अंबेडकर की फोटो नहीं लगाए जाने को लेकर विवाद की स्थिति उत्पन्न हो गई। कार्यक्रम में शासकीय विद्यालय परिसर में ध्वजारोहण किया गया, जिसमें ग्राम के नागरिक उपस्थित रहे। ध्वजारोहण से पूर्व बाबा साहेब अंबेडकर की फोटो न रखे जाने पर ग्रामीणों एवं विशेषकर युवाओं में नाराजगी देखी गई। इस संबंध में पूर्व जनपद सदस्य राम प्रसाद चट्टार द्वारा मौके पर उपस्थित शिक्षिका शैलजा मैडम से चर्चा की गई, किंतु संतोषजनक उत्तर न मिलने से असंतोष और बढ़ गया। घटना को लेकर ग्रामीण युवाओं ने इसे सविधान के रचयिता का अपमान बताते हुए कड़ा रोष व्यक्त किया है। युवाओं ने मामले में जिला कलेक्टर से हस्तक्षेप की मांग करते हुए लिखित आवेदन देने की बात कही है। घटना के बाद गांव में इस विषय को लेकर तरह-तरह की चर्चाएं हो रही हैं।



गणतंत्र दिवस पर बच्चों की प्रस्तुतियों ने मोहा मन

पाटन। पाटन क्षेत्र में विद्यालय परिसर में 26 जनवरी गणतंत्र दिवस का पावन पर्व हर्षोल्लास एवं गरिमामय वातावरण में मनाया गया। कार्यक्रम का शुभारंभ संतश्री 1008 परमानंद त्यागी महाराज के कर-कमलों द्वारा ध्वज वंदन के साथ हुआ। इस अवसर पर ठाकुर रघुनाथ सिंह (पूर्व सहायक संचालक, कृषि), प्राचार्य चरण सिंह एवं उपप्राचार्य सुजीत सिंह की गरिमामयी उपस्थिति रही। ध्वजारोहण के पश्चात् राष्ट्रगान गाया गया, जिससे संपूर्ण परिसर देशभक्ति की भावना से ओत-प्रोत हो गया। कार्यक्रम में विद्यार्थियों द्वारा प्रस्तुत रंगारंग सांस्कृतिक प्रस्तुतियों ने सभी का मन मोह लिया। विशेष आकर्षण बच्चों की बैंड प्रस्तुति रही, जिसे दर्शकों से भरपूर सराहना मिली। इस बैंड को शिक्षक नीरज पटेल के विशेष मार्गदर्शन में तैयार किया गया था। विद्यार्थियों ने देशभक्ति गीत, नृत्य एवं नाट्य प्रस्तुतियों के माध्यम से राष्ट्रप्रेम और समर्पण का प्रभावशाली प्रदर्शन किया। अतिथियों ने बच्चों की प्रतिभा की प्रशंसा करते हुए गणतंत्र दिवस के महत्व पर प्रकाश डाला एवं उनके उज्वल भविष्य की कामना की। कार्यक्रम का समापन राष्ट्रभक्ति के संदेश एवं उत्साहपूर्ण वातावरण के साथ हुआ। इस अवसर पर विद्यालय परिवार के सभी सदस्य उपस्थित रहे।

ग्रामोदय से अभ्युदय मध्यप्रदेश सरकार की महत्वपूर्ण पहल : राजेश

पाटन। स्व. कुंवर शंकर सिंह जनकल्याण नवांकुर संस्था के संयोजन तथा नगर विकास प्रस्फुटन समिति पाटन के अध्यक्ष श्री पवन बर्मन के नेतृत्व में ग्रामोदय से अभ्युदय मध्यप्रदेश ग्राम विकास पखवाड़ा कार्यक्रम का आयोजन किया गया। कार्यक्रम के मुख्य अतिथि वरिष्ठ समाजसेवी श्री गणपत बर्मन रहे। मुख्य वक्ता वरिष्ठ पत्रकार राजेश नायक ने कहा कि ग्रामोदय से ही मध्यप्रदेश का सर्वांगीण विकास संभव है और सरकार की यह पहल ग्रामीण सशक्तिकरण की दिशा में महत्वपूर्ण कदम है। कार्यक्रम में सामाजिक क्षेत्र में उल्लेखनीय कार्य करने वाली माया शक्तिरथों को सम्मान पत्र देकर सम्मानित किया गया। इस



अवसर पर राम नारायण सिंह (स्व. कुंवर शंकर सिंह जनकल्याण नवांकुर संस्था), जितेंद्र राठौर (वीर दुर्गादास राठौर जैन मानस कल्याण नवांकुर संस्था) एवं ब्रजभान यादव (अनीता बाई जनकल्याण नवांकुर संस्था) ने भी अपने विचार व्यक्त

किए। कार्यक्रम का संचालन परामर्शदाता रामराजा यादव ने किया तथा आभार परामर्शदाता श्रीमती प्रियंका जैन ने व्यक्त किया। अंत में परामर्शदाता कामता प्रसाद सेन ने उपस्थितजनों को स्वदेशी अपनाओ की शपथ दिलाई।

77वां गणतंत्र दिवस हर्षोल्लास व गरिमा के साथ मनाया गया

मझौली। 26 जनवरी 2026 को भारत के 77वें गणतंत्र दिवस के अवसर पर नगर परिषद मझौली अंतर्गत शासकीय एवं अशासकीय विद्यालयों, नगर परिषद कार्यालय एवं अन्य संस्थानों में गणतंत्र दिवस समारोह अत्यंत हर्षोल्लास एवं गरिमामय वातावरण में मनाया गया। कार्यक्रम का शुभारंभ प्रातः 7:30 बजे प्रभातफेरी के पश्चात् विद्यालय प्रांगण में ध्वजारोहण के साथ हुआ। शासकीय संदीपनी विद्यालय की प्राचार्य श्रीमती संगीता राय ने तिरंगा फहराया एवं राष्ट्रगान गाया गया। कार्यक्रम की अध्यक्षता श्रीमती शिप्रा राजेंद्र चौरसिया, अध्यक्ष नगर परिषद मझौली ने की। विशिष्ट अतिथि के रूप में राजेश सिंह ठाकुर, श्रीमती उर्मिला दाहिया (पूर्व जनपद अध्यक्ष मझौली), नगर परिषद उपाध्यक्ष सुनील गामा सोनकर, नगर परिषद के समस्त वार्ड पार्षद, वरिष्ठ समाजसेवी सुभाष सराफ, महेंद्र कोस्टा, पालकगण एवं गणमान्य नागरिक उपस्थित रहे। इस अवसर पर विद्यार्थियों द्वारा देशभक्ति गीत, नृत्य, नाटक एवं भाषणों की प्रभावशाली प्रस्तुतियां दी गईं, जिनके माध्यम से स्वतंत्रता सेनानियों के बलिदान एवं भारतीय संविधान के महत्व को उजागर किया गया।

ग्राम पंचायत गडरपिपरिया में ध्वजारोहण कार्यक्रम संपन्न

भेड़ाघाट। शहपुरा भिदोनी क्षेत्र अंतर्गत ग्राम पंचायत गडरपिपरिया में गणतंत्र दिवस के अवसर पर ध्वजारोहण कार्यक्रम गरिमामय वातावरण में संपन्न हुआ। कार्यक्रम में सरपंच श्रीमती गीताबाई, उपसरपंच जितेंद्र पटेल, ग्राम सचिव राकेश सिंह, नीता दुबे, पूर्व जनपद सदस्य राम प्रसाद, वरिष्ठ पत्रकार विजय दुबे, सहायक सचिव रूपेंद्र पटेल, अमरनाथ पटेल, राजेश तिवारी, पंडित पुरुषोत्तम महाराज, मिथिलेश प्रधान, पूरनलाल कुशवाहा, सुरेश कॉल एवं चेताराम प्रधान सहित ग्रामवासी उपस्थित रहे।

श्री बालाराम चौकसे- मदनमहल स्टेशन रोड निवासी श्री बालाराम चौकसे (76) का निधन हो गया। अंतिम संस्कार गुणेश्वर मोक्षधाम में संपन्न हुआ। श्री रिमेश कुशवाहा- सेठ गोविंददास वार्ड लालमाटी निवासी श्री रामकरण कुशवाहा के पुत्र श्री रिमेश कुशवाहा (21) का निधन हो गया। अंतिम संस्कार करियापाथर श्मशान भूमि में किया गया। श्री मूलचंद राजपूत- सैनिक कॉलोनी गुणेश्वर शारदा मंदिर रोड निवासी श्री मूलचंद राजपूत (82) का निधन हो गया। अंतिम संस्कार गौरीघाट मुक्तिधाम में संपन्न हुआ। सुश्री निर्मला खेरा- कुपाल चौक के निकट गुणेश्वर निवासी श्री हरचरण खेरा की पुत्री सुश्री निर्मला खेरा (72) का निधन हो गया। अंतिम संस्कार गुणेश्वर मोक्षधाम में संपन्न हुआ। श्री रवि बिरहा- इंडियन कॉफी हाउस के पास सदर निवासी श्री सुभाष बिरहा के पुत्र श्री रवि बिरहा (45) का निधन हो गया। अंतिम संस्कार करियापाथर श्मशान भूमि में किया गया। श्री प्रवीण दुबे- फारेस्ट कॉलोनी बादशाह हलवाई मंदिर मोड़ गौरीघाट रोड निवासी श्री भीमक दुबे के पुत्र श्री प्रवीण दुबे (38) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शकुन बाई खटीक- खटीक मोहल्ला खेरमाई निवासी श्री नारायण खटीक की धर्मपत्नी श्रीमती शकुन बाई खटीक (75) का निधन हो गया। अंतिम संस्कार करियापाथर श्मशान भूमि में किया गया। श्री राकेश लखेरा- कांचर झंडा चौक निवासी श्री राकेश लखेरा (61) का निधन हो गया। अंतिम संस्कार गौरीघाट मुक्तिधाम में संपन्न

हुआ। श्रीमती अहिल्या बाई रजक- साहू मोहल्ला रिद्धिबाबा वार्ड निवासी श्री पूरन लाल रजक की धर्मपत्नी श्रीमती अहिल्या बाई रजक का निधन हो गया। अंतिम संस्कार करियापाथर श्मशान भूमि में किया गया। श्री राधेश्याम विश्वकर्मा- श्रीनाथ की तलैया गंजीपुरा निवासी श्री राधेश्याम विश्वकर्मा (52) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सरदार सिंह- इंदूरपुरी कॉलोनी गौरीघाट रोड निवासी श्री सरदार सिंह (91) का निधन हो गया। अंतिम संस्कार गुणेश्वर मोक्षधाम में किया गया। श्री अवसर गुजराती बागड़ी- घमापुर चौक समरद्विधा कामलेक्स के निकट निवासी श्री अवसर गुजराती बागड़ी (64) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती चमेली शुक्ला- लालमाटी शुक्ला होटल रिद्धि धर्मशाला के निकट निवासी श्री बीषण शुक्ला की धर्मपत्नी श्रीमती चमेली शुक्ला (67) का निधन हो गया। अंतिम संस्कार करियापाथर श्मशान भूमि में किया गया। श्रीमती माया मालवीय- जगदीश मंदिर वादाफाटक निवासी श्री गोपाल कृष्ण मालवीय की धर्मपत्नी श्रीमती माया मालवीय (69) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री मुन्ना सिंह गोड- गंगासागर रोड मदनमहल निवासी श्री मुन्ना सिंह गोड (78) का निधन हो गया। अंतिम संस्कार गुणेश्वर

मोक्षधाम में किया गया। श्री राकेश मल्होत्रा- मार्गव कम्पाउंड आदर्श नगर नर्मदा रोड निवासी श्री राकेश मल्होत्रा (67) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती ममता साहू- बजरंग नगर करमेता कटंगी रोड निवासी श्री सुरेश साहू की धर्मपत्नी श्रीमती ममता साहू (53) का निधन हो गया। अंतिम संस्कार मादोलाल मोक्षधाम में संपन्न हुआ। श्री अरुण कुमार सैनी- जयनारायण का बाड़ा घमापुर चौक के पास निवासी श्री अरुण कुमार सैनी (82) का निधन हो गया। अंतिम संस्कार करियापाथर श्मशान भूमि में किया गया। सुश्री सुधा गोयल- गौरीघाट रोड पोलीपाथर स्थित कम्पनी गेट के पास निवासी श्री जय नारायण गोयल की पुत्री सुश्री सुधा गोयल (55) का निधन हो गया। अंतिम संस्कार गौरीघाट मुक्तिधाम में संपन्न हुआ। अंतिम संस्कार गौरीघाट मुक्तिधाम में संपन्न हुआ। श्री दीपक नामदेव- हनुमानताल निवासी श्री दीपक नामदेव (58) का निधन हो गया। अंतिम संस्कार करियापाथर श्मशान भूमि में किया गया। श्री अयोध्या प्रसाद- संजय नगर अधारताल पावर हाउस के पास निवासी श्री अयोध्या प्रसाद (92) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती प्रेमलता कोरी- बापू नगर राधाकृष्ण वार्ड निवासी श्री गिरजा प्रसाद कोरी की धर्मपत्नी श्रीमती प्रेमलता कोरी (75) का निधन हो गया। अंतिम संस्कार करियापाथर श्मशान

भूमि में किया गया। श्रीमती मंजू पासी- सदर कन्या शाला के पास केंट निवासी श्री लल्ला पासी की धर्मपत्नी श्रीमती मंजू पासी (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अजय निगम- गलगला मुनात बिल्डिंग के पास निवासी श्री अजय निगम (58) का निधन हो गया। अंतिम संस्कार करियापाथर श्मशान भूमि में किया गया। श्री रमेश अग्रवाल- महावीर कम्पाउंड सदर निवासी श्री रमेश अग्रवाल (63) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती गुड्डी बाई सोनकर- घमापुर पानी की टंकी के पास निवासी श्री शिव नारायण सोनकर की धर्मपत्नी श्रीमती गुड्डी बाई सोनकर (74) का निधन हो गया। अंतिम संस्कार करियापाथर श्मशान भूमि में किया गया। श्री नंद किशोर जाट- भरतीपुर बड़ी ओमती निवासी श्री नंद किशोर जाट (64) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री मुन्ना लाल मेहतो- मप हाउसिंग बोर्ड कॉलोनी कांचर निवासी श्री मुन्ना लाल मेहतो (57) का निधन हो गया। अंतिम संस्कार करियापाथर श्मशान भूमि में किया गया। श्रीमती राजकुमारी यादव- रामपुर शंकरशाह वार्ड निवासी श्री फन्नू लाल यादव की धर्मपत्नी श्रीमती राजकुमारी यादव (49) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती किरन चौधरी- कांचर दुर्गा मंदिर के पास निवासी श्री रवि चौधरी की धर्मपत्नी श्रीमती किरन चौधरी (46) का निधन हो गया। अंतिम संस्कार करियापाथर श्मशान भूमि में किया गया। श्रीमती राधा बाई रोहणी- भीम नगर पोलीपाथर निवासी श्री लखन लाल रोहणी की धर्मपत्नी श्रीमती राधा बाई रोहणी का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रूप लाल प्रजापति- गोपाल होटल लालमाटी निवासी श्री रूप लाल प्रजापति (89) का निधन हो गया। अंतिम संस्कार करियापाथर श्मशान भूमि में किया गया। श्रीमती सत्या अयाची- गंगा मैया व्हीकल निवासी श्री सतीष अयाची की धर्मपत्नी श्रीमती सत्या अयाची (56) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजि/श्रोत/उत्पादन, पगड़ी रम, पुण्यतिथि संबंधी संदेश प्रकाशित कराने के लिए

उप कम्प्यूटर 400/- प्रति क्लॉक पर	विजय साइज- 10x7 से.मी.	ब्लैक & सफ़ाई 300/-
	विजय साइज- 10x7 से.मी.	रंगीन 400/-
	विजय साइज- 10x7 से.मी.	रंगीन 1100/-

सम्पर्क करें विज्ञापन विभाग- 9303508294, 9407362160

जिले में आन-बान-शान से सर्वत्र फहराया तिरंगा

गणतंत्र दिवस पर शहर भर में सांस्कृतिक कार्यक्रमों की रही धूम

जबलपुर। सोमवार को गणतंत्र दिवस समारोह पूरे जिले में उल्लास, उमंग और धूमधाम से मनाया गया। स्कूलों, कॉलेजों, मोहल्ले के चौराहों-चौराहों पर विभिन्न संस्थाओं, राजनैतिक दलों व शासकीय कार्यालयों में गरिमापूर्ण समारोह आयोजित कर आन-बान-शान से तिरंगा फहराया गया और सलामी दी गई। सांस्कृतिक कार्यक्रमों की भी दिन भर धूम रही।



भाजपा कार्यालय में फहराया ध्वज

गणतंत्र दिवस पर भारतीय जनता पार्टी जबलपुर द्वारा रानीताल स्थित भाजपा कार्यालय में भाजपा के नगर अध्यक्ष रमेश सोनकर सभी ने सामूहिक राष्ट्रगान गायन कर ध्वज वंदन किया। इसके उपरांत सभी अतिथियों ने भारतमाता की आरती की। इस अवसर पर जिला अध्यक्ष राजकुमार पटेल, पंकज दुबे, व्यापारी प्रकोष्ठ प्रदेश संयोजक शरद अग्रवाल, आदि उपस्थित थे।

बालक मंदिर स्कूल में ध्वजारोहण



मध्यप्रदेश विद्युत महिला मंडल द्वारा संचालित बालक मंदिर हायर सेकेंडरी स्कूल, रामपुर में शाला अध्यक्षा डॉ. श्रीमती अंजना तिवारी ने ध्वजारोहण किया। उपस्थित अतिथियों, शिक्षिकाओं एवं विद्यार्थियों ने राष्ट्रीय ध्वज को सलामी दी। इस अवसर पर शाला के बच्चों ने विविध प्रस्तुतियां देकर उपस्थित अतिथियों को भाव-विभोर कर दिया। कार्यक्रम का संचालन श्रीमती मनीषा पंवार ने किया।

एम.पी. ट्रांसको में ध्वजारोहण



77वें गणतंत्र दिवस के अवसर पर एम.पी. ट्रांसको (मध्यप्रदेश पावर ट्रांसमिशन कंपनी) का मुख्य समारोह मुख्यालय जबलपुर स्थित स्काडा कंट्रोल सेंटर, नयागांव परिसर में गरिमामय वातावरण में आयोजित किया गया। प्रबंध संचालक सुनील तिवारी ने पूरे सम्मान के साथ राष्ट्रीय ध्वज फहराया।

ए.पी.एन. गुप में फहराया गया तिरंगा



ए.पी.एन. गुप ऑफ एजुकेशनल इंस्टिट्यूट्स में 77वें गणतंत्र दिवस हर्षोल्लास के साथ मनाया गया। कार्यक्रम के मुख्य अतिथि संस्था अध्यक्ष चमन श्रीवास्तव ने राष्ट्रीय ध्वज फहराया और राष्ट्रगान के साथ एन.सी.सी. केडेटों ने शानदार परेड प्रस्तुत की। मुख्य अतिथि चमन श्रीवास्तव ने अपने उद्बोधन में कहा कि स्वतंत्रता शहीदों के बलिदान और संविधान द्वारा सुनिश्चित अधिकारों के माध्यम से प्राप्त हुई है। उन्होंने सभी नागरिकों से देश के विकास में सक्रिय सहभागिता करने का आह्वान किया। कार्यक्रम में विद्यार्थियों ने विभिन्न सांस्कृतिक प्रस्तुतियां दीं, जिनमें देशभक्ति गीत और नाटक 'ताना जी' शामिल थे। उपस्थितजनों ने विद्यार्थियों के प्रदर्शन की सराहना की। कार्यक्रम में अखिल भारतीय क्षत्रिय महासभा के अध्यक्ष ठाकुर शैलेंद्र सिंह, संस्था प्रबंधक तुलसी दास द्विविद, महाविद्यालय प्राचार्य डॉ. सोनल खरे, स्टेट बोर्ड प्राचार्य अजय वर्मा सहित सभी शिक्षक, शिक्षिकाएं और विद्यार्थियों ने भाग लिया। कार्यक्रम के संचालन और आयोजन में कई शिक्षक/शिक्षिकाओं और विद्यार्थियों का महत्वपूर्ण योगदान रहा।

जबलपुर के राजीव जैन को राष्ट्रपति पुलिस पदक से सम्मान

जबलपुर के निवासी और वर्तमान में मुंबई में पुलिस महानिरीक्षक (आई.जी.) पद पर कार्यरत श्री राजीव जैन को उनके उत्कृष्ट कार्य, पेशेवर दक्षता और उच्च नैतिक मूल्यों के लिए राष्ट्रपति पुलिस पदक से सम्मानित किया गया।

श्री जैन ने अपने करियर की शुरुआत एएसपी, तिरोडा, जिला गोंदिया से की और एएसपी, चंद्रपुर के रूप में नक्सल प्रभावित क्षेत्रों में अपराध नियंत्रण में सक्रिय भूमिका निभाई। नागपुर में भ्रष्टाचार निरोधक ब्यूरो के अधीक्षक और मुंबई में डीसीपी, अतिरिक्त पुलिस आयुक्त और विशेष शाखा के प्रमुख के रूप में उन्होंने कानून-व्यवस्था, आर्थिक अपराध और राष्ट्रीय सुरक्षा से जुड़े महत्वपूर्ण कार्य किए। वर्तमान में महाराष्ट्र में पुलिस महानिरीक्षक, तटीय सुरक्षा के रूप में कार्यरत श्री जैन ने राज्य की समुद्री सुरक्षा और राष्ट्रीय सुरक्षा को मजबूत करने में महत्वपूर्ण योगदान दिया। राजीव जैन के पिता श्री व्ही.के. जैन भी मध्यप्रदेश पुलिस में लंबे समय तक सेवा दे चुके हैं।



रेलवे स्टेडियम में जीएम ने फहराया ध्वज

पश्चिम मध्य रेल में 77वां गणतंत्र दिवस समारोह उल्लासपूर्वक मनाया गया। मुख्य समारोह रेलवे स्टेडियम जबलपुर में आयोजित किया गया जहाँ महाप्रबंधक श्रीमती शोभना बंदोपाध्याय द्वारा ध्वजारोहण किया गया। रेलवे सुरक्षा बल ने मार्च पास्ट करके महाप्रबंधक को सलामी दी।

पूर्व क्षेत्र विद्युत वितरण कंपनी में गणतंत्र दिवस समारोह मत्स्य एवं गरिमामय रूप से संपन्न

जबलपुर। मध्यप्रदेश पूर्व क्षेत्र विद्युत वितरण कंपनी लिमिटेड में 26 जनवरी गणतंत्र दिवस के अवसर पर भव्य और गरिमामय समारोह आयोजित किया गया। कार्यक्रम का शुभारंभ अध्यक्ष एवं प्रबंध संचालक विशेष गढ़पाले द्वारा ध्वजारोहण के साथ किया गया। समारोह में कंपनी में उत्कृष्ट कार्य करने वाले अधिकारियों और कर्मचारियों को सम्मानित किया गया। व्यक्तिगत श्रेणी में 21 और सामूहिक श्रेणी में 29 कार्मिकों को उनके उल्लेखनीय योगदान के लिए प्रशस्ति पत्र, रजत पदक और नगद पुरस्कार प्रदान किए गए। सामूहिक श्रेणी की टीम लीडर को विशेष शिल्ड भी दिया गया।

सम्मानित कार्मिकों ने विद्युत वितरण, उपभोक्ता सेवा, तकनीकी नवाचार, स्मार्ट मीटरिंग, आईटी प्रणालियां, प्रशिक्षण, प्रशासन और वित्तीय प्रबंधन जैसे क्षेत्रों में सरहनीय योगदान दिया। समारोह में विशेष रूप से उपस्थित रहे— जनरेशन कंपनी के प्रबंध संचालक श्री मंजीत सिंह, पावर ट्रांसमिशन कंपनी के प्रबंध संचालक श्री सुनील तिवारी और पूर्व क्षेत्र विद्युत वितरण कंपनी की मुख्य महाप्रबंधक (मानव संसाधन एवं प्रशासन) श्रीमती संपदा सराफ गुर्जर, साथ ही विभागीय अधिकारी, कर्मचारी, महिला कार्मिक, सेवानिवृत्त कर्मचारी और उनके परिवार।



श्रीनगर पंडित महासभा की पत्रिका का विमोचन

श्रीनगर पंडित महासभा, जबलपुर द्वारा मातेश्वरी गार्डन, चेरीताल में अपनी मुहूर्त पत्रिका का विमोचन सम्पन्न हुआ। इस अवसर पर परमपूज्य द्वारिका शारदा पीठाधीश्वर शंकराचार्य स्वामी श्री सदानंद सरस्वती जी ने पंडितों को शुचिता एवं वेद-विद्यापूर्ण कर्मकांड संपन्न करने की प्रेरणा दी और कहा कि इससे यजमान और सम्पूर्ण जगत का कल्याण होता है। शंकराचार्य ने बच्चों में शुभ संस्कार डालने, ज्ञान और विज्ञानमयी शिक्षा देने, चंदन तिलक और रक्षा सूत्र बांधने का महत्व बताया। महासभा के महामंत्री ज्योतिषाचार्य पं. संतोष शास्त्री ने कहा कि नगर पंडित सभा अपने पौरोहित्य कर्म से समाज को संस्कारित करती है और सोलह संस्कार संपन्न कराकर सभी के सुख-समृद्धि को कामना करती है। इस अवसर पर अध्यक्ष पं. रमेश दुबे, महामंत्री पं. संतोष शास्त्री, कोषाध्यक्ष पं. दीपू तिवारी, विधायक पं. डॉ. अभिलाष पाण्डेय, उपाध्यक्ष पं. अशोक पाण्डेय सहित अन्य गणमान्य सदस्य उपस्थित थे।

यश हायर सेकेंडरी स्कूल में गणतंत्र दिवस पर हुआ मत्स्य आयोजन

यश हायर सेकेंडरी स्कूल की अधरताल और गोहलपुर शाखाओं में गणतंत्र दिवस का पर्व उत्साह, गरिमा और राष्ट्रभक्ति की भावना के साथ मनाया गया। दोनों परिसरों में ध्वजारोहण, राष्ट्रगान और विद्यार्थियों की सांस्कृतिक प्रस्तुतियों ने वातावरण को प्रेरणादायी बना दिया। अधरताल शाखा में प्राचार्य श्रीमती सोनल तिवारी और गोहलपुर शाखा में प्राचार्य श्रीमती वर्षा झारिया ने ध्वजारोहण कर समारोह की शुरुआत की। विद्यालय के डायरेक्टर डॉ. विजयकांत तिवारी ने अपने उद्बोधन में संस्कार, अनुशासन और राष्ट्र के प्रति निष्ठा को मजबूत भारत की आधारशिला बताया और विद्यार्थियों को कर्तव्यबोध के साथ आगे बढ़ने का संदेश दिया। समारोह में देशभक्ति गीत, नृत्य और लघु नाटिकाओं ने दर्शकों का मन मोह लिया। अधरताल शाखा में श्रेया तिवारी, अतुल श्रीवास्तव, सुषमा तिवारी, अशोक येवले और गोहलपुर में रविशंकर तिवारी, अंजली श्रीवास्तव, ज्योति यादव, रश्मि त्रिपाठी, निशा सिंह सहित शिक्षकगण उपस्थित रहे। विद्यालय का सांस्कृतिक दल पुलिस ग्राउंड में आयोजित मुख्य समारोह में उत्कृष्ट प्रदर्शन के लिए सम्मानित किया गया। स्काउट कोऑर्डिनेटर राहुल राजपूत को जिला प्रशासन द्वारा स्काउटिंग में योगदान के लिए सम्मान मिला।



श्री नवम दुर्गा उत्सव समिति ने किया कथावाचन का आयोजन

श्री नवम दुर्गा उत्सव समिति के तहत रेलवे क्रांशिंग हाथीताल में श्री मद्भागवत कथा के पांचवें दिवस का आयोजन हुआ। कथा वाचक श्री सतीश कृष्ण चंद्र शास्त्री जी ने गोवर्धन पूजा के प्रसंग में बताया कि किस प्रकार भगवान श्री कृष्ण ने गिरिराज पर्वत को अपनी उंगली पर धारण कर ब्रजवासियों को इंद्र के प्रकोप से बचाया। कथा में बाल लीला, माखन चोरी और अन्य लीलाओं का वर्णन भी किया गया। व्यास पीठ का पूजन पराते परिवार दिनेश शुक्ला, समर्थ शुक्ला, कविता शुक्ला, भावना पराते (सहित) द्वारा किया गया। छठे दिन कथा में मां रुक्मिणी के विवाह का प्रसंग होगा।



अहिंसा है भारत की आस्था : प्रमाणसागरजी

गणतंत्र दिवस है। आज का दिन भारत को जानने और समझने का दिन है। भारत की पुनर्प्रतिष्ठा का दिन है। भारत की शक्ति को सार्वभौमिक बनाने का दिन है। जिस पल हम भारत और भारतीयता को समझेंगे उसी क्षण हमारे चिन्तन की धारा बदलेगी। भारत एक आस्था है, अहिंसा भारत की आस्था है। वसुदेव कुटुम्बकम की उस भारत को हम समझें। भारत साधना को प्रमुखता देता है। जहाँ नर से नारायण बनने का मार्ग है। आत्मा से परमात्मा बनने का मार्ग है वह भारत है। भारत के पास जो दृष्टि है वह उसे महान बनाती है। भारत तत्व ज्ञान के बल पर विश्व गुरु बनने की क्षमता रखता है। आज हम एक प्रण ले कि हम स्वदेशी वस्तुओं को लेंगे क्योंकि हमें अपने देश से प्यार है। गुरुदेव (आचार्य श्री विद्यासागर महाराज) चार बातें कहते थे स्वदेशी, स्वभाषा, स्वरोजगार, स्वावलंबन, इन्हें प्राथमिकता दीजिए। युवाओं के हृदय में आस्था और भारतीयता जगाना है। यदि हम विदेशी सामग्री का उपयोग करते हैं तो हम बाहरी ताकतों को मजबूत करते हैं यदि हमें अपने देश को मजबूत करना है तो स्वदेशी प्रेम जरूरी है। डी.एन.जैन महाविद्यालय के प्रांगण में आयोजित धर्म सभा में आचार्य श्री विद्यासागर के समाधी दिवस पर मुनिश्री ने विनयांजली देते हुए कहा कि आज गुस्कर का समाधी दिवस है।



नर्मदा सेवा समिति ने सरस्वती कॉलोनी में किया सामूहिक सुहागलों का आयोजन
जबलपुर। सनातन धर्म और भगवान में अटूट श्रद्धा और विश्वास लोक परलोक में यश कीर्ति सुख समृद्धि और प्रभुपद की प्राप्ति इसी भाव से माघ मास के शुक्ल पक्ष में नर्मदा मैया की विशेष कृपा से प्रतिवर्षानुसार नर्मदा सेवा समिति के नवीन-संध्या नेमा द्वारा सरस्वती कॉलोनी में सामूहिक सुहागलों का पूजन कार्यक्रम बहुत ही आनन्द उमंग उत्साह और हर्षोल्लास से किया गया। समिति के सदस्यों द्वारा लगभग एक माह पूर्व से ही तैयारी की गई। आसपास के क्षेत्रों से माताओं, बहनों ने आमंत्रण स्वीकार कर कार्यक्रम को भव्यता प्रदान की। लाल पीले, हरे गुलाबी, सतरंगे लिवस और सोलह श्रंगार से आभूषित सेकड़ों माताएं बहनें सभी ने सात चौको पर लाल आसन देकर ओसण माता का आवाहन करके विधि विधान से पूजन अर्चन कर पति परमेश्वर की लंबी आयु का आशीर्वाद प्राप्त किया। अंत में भोग स्वरूप भोजन गृहण किया। इस अवसर पर आयोजन को सफल बनाने में कीर्ति पांडे, अनिता गुप्ता, अर्चना पटेल, अन्नू गुप्ता, वीणा नेमा, मनीषा श्रीवास्तव, अनिता साहू, रेखा खरे, कीर्ति ताम्रकार, रोशनी साहू सहित दुर्गा मंदिर समिति के अध्यक्ष देवेन्द्र नेमा, दीपू खरें, सुनील ताम्रकार, प्रशांत गुप्ता, गुरु पटेल, कृष्णकांत शुक्ला, नितिन दुबे, आशीष नेमा, अरविंद शर्मा, नंद कुमार साहू, ध्याम कोष्टा, अमर केवट, दीपक यादव आदि का विशेष योगदान रहा।

सर्वण समाज आज करेगा UGC कानून के विरोध में प्रदर्शन, सौपेगा ज्ञापन

जबलपुर। विप्र जनों को भारत सरकार द्वारा लागू किए गए नए UGC कानून से बच्चों के भविष्य पर गंभीर प्रभाव पड़ने की आशंका से आक्रोशित है। इसके विरोध में सर्वण समाज की बैठक में विरोध प्रदर्शन का निर्णय लिया गया। इस बैठक में यह तय किया गया कि 28 जनवरी को दोपहर 2:00 बजे घंटाघर में सभी सदस्य एकत्र होकर ज्ञापन देंगे और कानून के विरोध में अपनी आवाज उठाएंगे। आयोजकों ने सभी समाजजनों से उपस्थित होकर इस विरोध प्रदर्शन में भाग लेने की अपील की है।



जबलपुर। हरिभूमि के सिविक सेंटर स्थित कार्यालय में यूनिट हैड अनुरोध पट्टेरीया द्वारा ध्वजारोहण किया गया।